

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē sundarakāṇḍē

॥ dvādaśaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ dvādaśaḥ sargaḥ ॥

sītāmaraṇāśaṅkayā hanumataḥ śaithilyaṃ
punarutsāhamavalambya sthānāntarēṣu tēna tasyā anvēṣaṇaṃ
kutrāpi tāmanavāpya tasya punaścintā ca
sa tasya madhyē bhavanasya saṃsthitō
latāgrhāṃścitragrhān niśāgrhān |
jagāma sītāṃ pratidarśanōtsukō
na caiva tāṃ paśyati cārudarśanām ॥ 5.12.1 ॥

sa cintayāmāsa tatō mahākapiḥ
priyāmapaśyan raghunandanasya tām |
dhruvaṃ na sītā dhriyatē yathā na mē
vicinvatō darśanamēti maithilī ॥ 5.12.2 ॥

sā rākṣasānāṃ pravareṇa jānakī
svaśīlasaṃrakṣaṇatparā satī |
anēna nūnaṃ prati duṣṭakarmanā
hatā bhavēdāryapathē parē sthitā ॥ 5.12.3 ॥

virūparūpā vikṛtā vivarcasō
mahānanā dīrghavirūpadarśanāḥ |
samīkṣya tā rākṣasarājyōṣitō
bhayād vinaṣṭā janakēśvarātmajā ॥ 5.12.4 ॥

sītāmadṛṣṭvā hyanavāpya pauruṣaṃ
 vihr̥tya kālaṃ saha vānaraiściraṃ |
 na mē'sti sugrīvasamīpagā gatiḥ
 sutikṣṇadaṇḍō balavāṃśca vānaraḥ || 5.12.5 ||

dr̥ṣṭamantaḥpuraṃ sarvaṃ
 dr̥ṣṭā rāvaṇayōṣitaḥ |
 na sītā dr̥śyatē sādhvī
 vṛthā jātō mama śramaḥ || 5.12.6 ||

kiṃ nu māṃ vānarāḥ sarvē
 gataṃ vakṣyanti saṅgatāḥ |
 gatvā tatra tvayā vīra
 kiṃ kṛtaṃ tad vadasva naḥ || 5.12.7 ||

adr̥ṣṭvā kiṃ pravakṣyāmi
 tāmahaṃ janakātmajām |
 dhruvaṃ prāyamupāsīṣyē
 kālasya vyativartanē || 5.12.8 ||

kiṃ vā vakṣyati vṛddhaśca
 jāmbavānaṅgadaśca saḥ |
 gataṃ pāraṃ samudrasya
 vānarāśca samāgatāḥ || 5.12.9 ||

anirvēdaḥ śriyō mūla -
 manirvēdaḥ paraṃ sukham |
 bhūyastatra vicēṣyāmi
 na yatra vicayaḥ kṛtaḥ || 5.12.10 ||

anirvēdō hi satataṃ
 sarvārthēṣu pravartakaḥ |
 karōti saphalaṃ jantōḥ
 karma yacca karōti saḥ || 5.12.11 ||

tasmādanirvēdakaraṃ
 yatnaṃ cēṣṭē'hamuttamaṃ |
 adṛṣṭāṃśca vicēṣyāmi
 dēśān rāvaṇapālitaṃ || 5.12.12 ||

āpānaśālā vicitā -
 stathā puṣpagṛhāṇi ca |
 citraśālāśca vicitā
 bhūyah krīdāgṛhāṇi ca || 5.12.13 ||

niṣkuṭāntararathyāśca
 vimānāni ca sarvaśaḥ |
 iti sañcintya bhūyō'pi
 vicētumupacakramē || 5.12.14 ||

bhūmīgṛhāṃścaityagṛhān
 gṛhātigṛhakānapi |
 utpatan nipataṃścāpi
 tiṣṭhan gacchan punaḥ kvacit || 5.12.15 ||

apavṛṇvaṃśca dvārāṇi
 kapāṭānyavaghaṭṭayan |
 praviśan niṣpataṃścāpi
 prapatannutpatanniva || 5.12.16 ||

sarvamapyavakāśaṃ sa
 vicacāra mahākapiḥ |
 caturaṅgulamātrō'pi
 nāvakāśaḥ sa vidyatē |
 rāvaṇāntaḥpurē tasmin
 yaṃ kapirna jagāma saḥ || 5.12.17 ||

prākārāntaravīthyaśca
 vēdikāścaityasaṃśrayāḥ |
 śvabhrāśca puṣkariṇyaśca
 sarvaṃ tēnāvalōkitam || 5.12.18 ||

rākṣasyō vividhākārā
 virūpā vikṛtāstathā |
 dṛṣṭā hanumatā tatra
 na tu sā janakātmajā || 5.12.19 ||

rūpēṇāpratimā lōkē
 parā vidyādharastriyaḥ |
 dṛṣṭā hanumatā tatra
 na tu rāghavanandinī || 5.12.20 ||

nāgakanyā varārōhāḥ
 pūrṇacandranibhānanāḥ |
 dṛṣṭā hanumatā tatra
 na tu sā janakātmajā || 5.12.21 ||

pramathya rākṣasēndrēṇa
 nāgakanyā balāddhṛtāḥ |

dr̥ṣṭā hanumatā tatra

na sā janakanandinī || 5.12.22 ||

sō'paśyaṃstāṃ mahābāhuḥ

paśyaṃścānyā varastriyaḥ |

viśasāda mahābāhu -

rhanūmān mārutātmajaḥ || 5.12.23 ||

udyōgaṃ vānarēndrāṇāṃ

plavanaṃ sāgarasya ca |

vyartham vīkṣyānilasuta -

ścintāṃ punarupāgataḥ || 5.12.24 ||

avatīrya vimānācca

hanūmān mārutātmajaḥ |

cintāmupajagāmātha

śōkōpahatacētanaḥ || 5.12.25 ||

|| ityārṣē śrīmadrāmāyaṇē vālmikīyē ādikāvye
sundarakāṇḍē dvādaśaḥ sargaḥ ||